

## प्रेस विज्ञप्ति

आज दिनांक 15 फरवरी, 2017 को पूर्वाह्न 11:30 बजे अपर मुख्य सचिव, चिकित्सा शिक्षा विभाग, श्रीमती अनिता भटनागर जैन द्वारा किंग जार्ज चिकित्सा विश्वविद्यालय की विभिन्न विशिष्टताओं का भ्रमण किया गया। इस अवसर पर उनके साथ चिकित्सा विश्वविद्यालय के कुलपति प्रो० रवि कांत, मुख्य चिकित्सा अधीक्षक, प्रो० यू०बी०मिश्रा, उप चिकित्सा अधीक्षक, डा० वेद प्रकाश, क्रिटीकल केयर विभाग के विभागाध्यक्ष, प्रो० अविनाश अग्रवाल सहित चिकित्सा विश्वविद्यालय के विभिन्न अधिकारीगण मौजूद रहे।

श्रीमती अनिता भटनागर जैन का आगमन प्रातः 11:30 बजे चिकित्सा विश्वविद्यालय के प्रशासनिक भवन में हुआ, वहां से चिकित्सा विश्वविद्यालय के कुलपति प्रो० रवि कांत जी, चिकित्सा विश्वविद्यालय के मुख्य चिकित्सा अधीक्षक, प्रो० यू०बी०मिश्रा सहित विभिन्न चिकित्सकों के साथ उन्होंने चिकित्सा विश्वविद्यालय का भ्रमण प्रारम्भ किया। सर्वप्रथम गांधी वार्ड स्थित मेडिसिन आई०सी०यू० का भ्रमण किया गया। वहां से अत्याधुनिक सुविधाओंयुक्त नवीन शैक्षणिक ब्लॉक “कलाम सेण्टर” का भ्रमण किया गया। कलाम सेण्टर से अपर मुख्य सचिव, चिकित्सा शिक्षा विभाग महोदया द्वारा केजीएमयू ट्रामा सेण्टर-1 में स्थापित ट्रामा वेण्टिलेटरी यूनिट, आई०सी०यू०, एन०आई०सी०यू०, पी०आई०सी०यू० इत्यादि सुविधाओं का अवलोकन किया गया तथा अंत में शताब्दी फेज-2 अस्पताल में नवस्थापित विभिन्न विशिष्टताओं यथा: लीनियर एक्सलेटर मशीन, सर्जिकल आंकोलोजी विभाग, क्रिटीकल केयर विभाग, पल्मोनरी एवं क्रिटीकल केयर विभाग, मेडिकल गैस्ट्रोइन्ट्रोलोजी विभाग, सर्जिकल इन्डोक्राईनोलोजी, उच्चिकृत ब्लड बैंक का भ्रमण किया गया। श्रीमती अनिता भटनागर जैन द्वारा केजीएमयू में विगत दो वर्षों में नवस्थापित विशिष्टताओं का संचालन सफलता पूर्वक करते हुए मरीजों का उनका लाभ प्रदान करने हेतु कुलपति प्रो० रवि कांत जी की सराहना करने के साथ ही साथ उनसे प्रदेश के अन्य राजकीय मेडिकल कालेजों के सतत विकास के संदर्भ में मार्गदर्शन प्रदान करने का अनुरोध किया गया। इस अवसर पर ट्रामा सेण्टर-1 के चतुर्थ तल पर नवजात शिशुओं एवं बच्चों हेतु स्थापित एन०आई०सी०यू०, पी०आई०सी०यू० इत्यादि सुविधाओं को सीमित संसाधनों में सुचारू रूप से संचालित करते हुए प्रदेश की जनता को उसका लाभ अनुमन्य कराये जाने हेतु चिकित्सा विश्वविद्यालय के कुलपति की प्रशंसा की गयी। अपर मुख्य सचिव, चिकित्सा शिक्षा विभाग द्वारा केजीएमयू में नवजात शिशुओं एवं बच्चों हेतु स्थापित सुविधाओं को न केवल प्रदेश ही अपितु सम्पूर्ण उत्तर भारत का एक मात्र ऐसा केन्द्र है जहां इतनी बड़ी संख्या में एन०आई०सी०यू० एवं पी०आई०सी०यू० की सुविधा उपलब्ध है। वह जनहित में स्थापित की गयी इन वृहद सुविधाओं से काफी खुश थीं। श्रीमती अनिता भटनागर जैन द्वारा विगत दो वर्षों में कुलपति प्रो० रवि कांत जी के द्वारा केजीएमयू के विकास एवं प्रदेश की जनता के हितों के दृष्टिगत किये गये विकास कार्यों की सराहना की गयी। इस अवसर पर उन्होंने कैंसर के उपचार हेतु शताब्दी फेज-2 अस्पताल में स्थापित अत्याधुनिक लीनियर एक्सलेटर मशीन का भी अवलोकन किया गया तथा इसके संचालन इत्यादि के संदर्भ में चिकित्सकों से जानकारी प्राप्त की गयी।

अपने भ्रमण के दौरान अपर मुख्य सचिव श्रीमती अनिता भटनागर जैन ने चिकित्सा विश्वविद्यालय के प्रगति के उपर प्रसन्नता प्रकट करते हुए कहा यदि चिकित्सा विश्वविद्यालय इस गति से प्रगति करेगा तो निश्चय ही आने वाले समय में यह विश्व के उन बेहतरीन चिकित्सा संस्थानों में से एक होगा जहां पर सभी अत्याधुनिक चिकित्सा सुविधाएं उपलब्ध होंगी और यहां के विशेषज्ञों के पास सम्पूर्ण भारत वर्ष से ही नहीं अपितु सम्पूर्ण विश्व से लोग उपचार के लिए आयेगें। चिकित्सा शिक्षा के क्षेत्र में भी यह संस्थान निरंतर उन्नति कर रहा है और आने वाले समय इस संस्थान का है। अपर मुख्य सचिव द्वारा चिकित्सा विश्वविद्यालय के कुलपति प्रो० रवि कांत जी के द्वारा चिकित्सा विश्वविद्यालय की उन्नति हेतु किये गये प्रयासों की सराहना करने के साथ ही साथ चिकित्सा विश्वविद्यालय के विकास हेतु हर प्रकार की मदद करने का अश्वासन दिया गया।